

James leingir við Portsmouth

Aftasti skansi hjá Portsmouth er tryggjaður komandi trý árin. Málmáðurin David James hefur valt at leingja sáttmálan við felagið, sum hann kom til síðsta summer. James hevur saman við Sol Campbell átt størstu æruna av góða kappingarárinum hjá felagnum í ár, har teir framvegis hava eitt Uefa Cup-pláss at leika fyri.

36 ára gamli David James hefur áður vart málið hjá Liverpool, Aston Villa og Manchester City, umframmt at hava spælt nakrar dystir fyri enska landsliðið.



Atli mátti lúta í Kolding

Atli Danielsen og liðfelagarnir í Frem fingu einki stig við sær heimaftur úr Kolding í gjár. Dysturin endaði við 3-0 sigri til Kolding, sum hevði verið á odda 1-0 í hálvleikinum. Sambært heimasíðuni hjá Frem hevur felagið sera ilt við at vinna dystir í Jútlandi, og eisini hesaferð endaði tað við tapi. Atli Danielsen spældi allar 90 minuttirnar á miðvøllum hjá Frem. Gunnar Nielsen var ikki við í hópnum hesaferð.

KÍ – GÍ 2-3 (1-1):

GÍ yvirhálaði KÍ



589 áskoðarar vóru til dystin og sóu fimm mál, – av teimum var eitt serstakliga flott, men annars var talan um ein hálvvánaligan dyst, sum GÍ í síðsta enda vann við trimum málum móti tveimum

Mynd: Norðlýsið

 K_I *GÍ*

Bæði í dystinum og á stigatalvuni yvirhál-
aði GÍ KÍ í gjár. GÍ var
aftanfyrri men kom
seg fram um við
einum málið. KÍ
javnaði so aftur, men
so setti GÍ ferðina
upp og fór fram og
vann 3-2, sum aftur
merkti eina yvirhál-
ing á stigatalvuni

FÓTBÓLTUR

Rólant Waag Dam
rolant@sosialurin.fo

589 áskoðarar voru og hugdu eftir dystinum millum KÍ og GÍ í gjár. Tað upplýsti stadionspeakarin. Hesir gott hálvttúsund áskoðarar sóu fimm mál – av teimum var eitt serstakliga flott, men annars var talan um

ein hálvvánaligan dyst, sum
GÍ í síðsta enda vann við
trimum málum móti tveim-
um.

Orsökinn til sigurinn tókstist at vera, at GÍ at kalla gjögnum allan dystinn voru eitt fet frammanfyri KÍ. Eitt sindur grammari og eitt sindur arbeiðssamari. Klaksvíkingar voru hinvegin fullkomiliga uttan hugflog, og tá teir ikki megnaðu matcha stríðsviljanum hjá GÍ, so var einki at siga til, at teir taptu.

Tvær ferðir Clapson

Kí fekk annars best hugsandi byrjanina upp á dystin, tá Paul Clapson eftir bara tveimum mínuttum lyfti bóltin upp um Geza Turi, eftir at Kristian á Lakjuni fangaði eina sending tvørtur um vøllin, setti fer á niðan eftir og spældi onglendingin leysan.

Næsta hálfva tíman hendi so at siga einki. Gí var nær við, tá Sverri Jacobsen sendi eitt frísparksinnlegg frá Sámal Joensen beint upp um, men hesaferð var eyðnan ikki við gøtumonn-

um, sum hövdu víst frægari
spæl enn klaksvíkingar.

Hóast leikliga yvirvág, gekk illa at spæla seg fram til málmøguleikar. Kortini eydnaðist tað GÍ at skora, tá Símun Luis Jacobsen sendi ein høgan bólt niðan móti Meinhard Joensen í KÍ-málinum. Bólturin stókk í svørðin skamt uttan fyri brotsteigin, og síðani setti Pól Jóhannus Justinussen høvdið á hann. Meinhard Joensen veittraði bóltin á stongina, men vespan hjá skurinum var skjót á returinum og prikaði hann í netið.

Tíggju minuttir vóru spældir av seinna hálvleiki, tá Poul Ennigarð og Gí yvirhálaði KÍ. Hetta var eftir hornaspark, har vælvaksni verjuleikarin stútaði bóltin í netið, eftir at tveir aðrir høvdu roynt seg uttan held.

Tað gingu tö bert nakrir fáir mínuttir, áðrenn Kí fekk Gí aftur og javnaði. Í álopi misskilja klaksvíkingar hvønn annan og spæla bóltin burtur. Málverjin Geza Turi kemur út eftir leysan bóltinum, men hann og veriuleikarin tosa ekki

nóg væl saman, so bólturinn endar úti til innkast. Vælleikandi Hogni Madsen tveitti innfyri og inni í brots-teiginum lá Paul Clapson skerflatur í luftini og flukt-aði hann bóltin í netið. Eitt serstakliga flott mál frá amerikumanninum hjá KÍ.

Eitt mál, sum kundi tryggja KÍ eina stigi, og tjúgu minuttir inn í seinna hálvleiki var um repðið, at sami maður tryggjaði KÍ trý stig, men Geza Turi kom væl út og tók bóltin frá þúra leysan Clapson.

Avgerandi útskipting

Nakað væl inn í seinna hálvleik valdi Tony Paris at taka Høgna Madsen út. Fuglfirðingurin hevði annars spælt væl í miðverjuni allan fyrri hálvleik, og í seinna hálvleiki hevði hann stríðst fyrirmyndarliga í miðvøllum. Hann lat týðuliga koma til sjóndar, at hann var alt annað enn nøgdur við útskiftingin. Í hansara stað kom Marek Vierzbicki, og hann hevði ikki verið nógva minuttir á vøllum, tá hann misti bóltin til Sámal Joen-

sen, sum sendi innskifta Erling Jacobsen avstað. Hesin sendi fyrst bóltin hart og flatt á málverjan, men returin setti hann trygt undir nettakið.

Býttu um pláss

Soleiðis fullu málini í Klaksvík og satt at siga, er heldur ikki nógv annað at skriva um hagani. Eftir dystin ber til at staðfesta, at klaksvíkingar ikki bert vóru yvirhálðir av GÍ á vøllinum, men eisini á stigatalvuni. Ein værkomin sigur til GÍ, sum við hesum hálði seg leysan av niðurflytingarstríkunum.

Hjá klaksvíkingum sær straks verri út. Teir liggja nú har Gí lá á einum áttanda plássi. Hetta er meiri enn hvat vanligi klaksvíkingurin kann góðtaka, og spurningurin er hvussu leingi nevndin í KÍ kann liva við, at lið teirra, sum skal kappast millum tey fremstu um tvey ár, í lýtuni liggur beint oman fyri niðurflytingarmark-ið.

– Øgiliga stórt

Erling Jacobsen kom inn av beinkinum, skorði og gjørdist matchvinnari.

– Tað var øgiliga stórt at koma inn og avgera dystin, tí eg sat spentur og biðaði eftir at koma inn, segði fegni Erling Jacobsen aftaná dystin, har hann eisini staðfesti týðningin av sigrinum.

– Hatta var øgíliga viktugt. Serliga nú vit hava tapt tveir dystir á rað. Eg haldi at vit vístu nógv meiri og kempaðu meiri fyri tí, enn vit hava gjørt undanfarnu dystirnar, og eg haldi, at sigurin var uppiðborin, setti Erling Jacobsen.

– Katastrofa

Liðformaðurin hjá KÍ, Heðin á Lakjuni, var alt annað enn nøgdur, tá vit eftir dystin spurdu hann, um eitt 3-2 tap fyri GÍ á heimavølli var eitt nøktandi úrslit hjá KÍ.

– Nei, nei. Tað er ein katastrofa, at vit tapa á heimavølli. Hetta er ikki nóg gott. Vit fáa eitt mál beinanvegin, men lova teimum so innaftur.

Heðin á Lakjuni sig-
ur, at nú ræður um at
líta framímóti steypa-
dystinum hósðagin,
sum skal vinnast, og
hann metir heldur ikki,
at teir eru endaliga úti í
stríðnum um fremru
plássini.

– Sjálfvandi eru vit ekki úti enn, men beint nú mugu vit hyggja niðureftir og síggja hvør er undir okkum. Síðani skulu vit vinna næstu dystirnar, og so vóna vit, at vit kunnu hyggja upp eftir aftur, sigur Heðin á Lakjuni, liðformaður hjá KÍ.